

विद्यार्थियों को एनालिसिस के गुर समझाने पहुंचे एक्सपर्ट



रायपुर। प्रबंधन के स्टूडेंट्स को व्यवसायिक व कार्पोरेट में एनालिसिस, बिग डेटा और एआई जैसे महत्वपूर्ण बिंदुओं पर एक्सपर्ट ने चर्चा किया। आज के समय में जहां, विभिन्न डेटा और एनालिटिक्स के जरिए विभिन्न बड़ी कंपनियां जोर दे रही हैं और अपना स्ट्रेटजी निर्धारित कर रही है। इन्हीं गुणों को प्रदान करने के लिए आईआईएम में वार्षिक विश्लेषकी संगोष्ठी सिंक्रोनोस का आयोजन किया गया।

परिस्थितियों को संभालने कंपनी के रवैये को समझना जरूरी

संगोष्ठी में उपस्थित एक्सपर्ट कार्तिक पटेल ने स्टूडेंट्स से कहा, भविष्य के प्रबंधक बनने के लिए आवश्यक उपकरण और एल्गोरिदम है, जिसे सीखना सबसे महत्वपूर्ण है। उन्होंने आगे कहा, परिस्थितियों को संभालने के लिए प्रबंधक का रवैया को समझना सबसे ज्यादा जरूरी है, तभी आप वहां अपना बेस्ट दे सकेंगे।

पैनल में भाग लेने पहुंचे मुकेश सहारन ने बताया, किसी भी सफल प्रबंधक को हमेशा सीखते रहना चाहिए और प्रबंधकों को सूचना प्रणाली के साथ व्यापार वर्कफ्लो के एकीकरण की बेहतर समझ के लिए कोड सीखना चाहिए। डेटा विश्लेषण के लिए एक मॉडल लागू करने के लिए आंकड़ों और सैद्धांतिक ज्ञान की समझ आवश्यक है।

ये रहे उपस्थित: इस संगोष्ठी में भाग लेने के लिए पैनल में एक निजी एनालिटिक्स कंपनी के निदेशक मुकेश सहारन, हेड एनालिटिक्स लेक्सिसनेक्सिस रिस्क सॉल्यूशन कार्तिक पटेल, सहायक प्रोफेसर कंप्यूटर साइंस विभाग मिसौरी विश्वविद्यालय यूएसए डॉ अंकित चौधरी व सूचना प्रौद्योगिकी के सहायक प्रोफेसर डॉ मनोजित चट्टोपाध्याय शामिल शामिल रहे। एक्सपर्ट्स ने स्टूडेंट्स को इस विषय में बेहतर काम करने के लिए प्रेरित किया और इसके बारे में विस्तार से चर्चा किया।